



# BAYAT

№ 14 (596)



**Akif Səməd**

## Məni səhv yazdığım misra yandırır

\*\*\*

Bu halal yolnan, yoldaşnan  
Şuşaya gedə bilmirəm.  
Bir belə qohum-qardaşnan  
Şuşaya gedə bilmirəm.

Qazağlıq, özbəyik-Türkü  
Tarixdə çoxuna görkük  
Həsərdə, dözümdə bərkik  
Şuşaya gedə bilmirəm.

Uduzduq nədə, bilirəm,  
Bilirəm, dedə, bilirəm.  
Evimə gedə bilirəm,  
Şuşaya gedə bilmirəm.

Şuşasız evim evdimi?  
Dözen mənəm, devdimi?  
Kimə söyləyim dərdimi?  
Şuşaya gedə bilmirəm.

Şuşada güllər gülürmü?  
Dağına duman gəlirmi?  
Xudu müəllim bilirmi?  
Şuşaya gedə bilmirəm.

Türk olmaq günahı oldu?  
Günahkar səgahı oldu?  
Təbrizdən uzaqı oldu?  
Şuşaya gedə bilmirəm.

\*\*\*

Könlümə baxdım, görmədim,  
Əfəndim, xocam, hardasan?  
Ömür binama hörmədim,  
Yüksəyim, ucam, hardasan?

Bir dağı aşıb qalmışam,  
Eşqə yanaşmış qalmışam,  
Yollarda çaşmış qalmışam,  
Ələm, xaçam, hardasan?

Eşqlə sərsəri gəzirəm,  
"Mən"dən içəri gəzirəm,  
Adəmdən bəri gəzirəm,  
Buddayam, hacam, hardasan?

Akifəm, qəlbimdə ahım,  
Qoy ahım olsun pənahım,  
Bilmirəm nədi günahım,  
Ay məndən qaçan, hardasan?

### MƏN BAKIYA OXUMAĞA GƏLMİŞDİM

Məni görüb yaxın ağlar, yad ağlar,  
Ağıl ağlar, yaddaş ağlar, yad ağlar,  
Ya bərələr, ya dərələr, ya dağlar.  
Mən Bakıya oxumağa gəlmişdim.

Köç-ulaqlı aran yolu, dağ yolu,  
Oğru yolu, doğru yolu, haqq yolu,  
Kəhkəşanda unutduğum ağ yolum,  
Mən Bakıya oxumağa gəlmişdim.

Ay qatarçı, ay maşınçı, ay adam,  
Bu şəhərə siz doğmasız, mən yadam.  
Burax gedim, ay gözəlim, ay qadam,  
Mən Bakıya oxumağa gəlmişdim.

Genişydim səma boyda, çöl boyda,  
Ürək verdim, diplom aldım əl boyda,  
Ürəyimdə yara açdı gül boyda -

Mən Bakıya oxumağa gəlmişdim.  
Mən Bakıya oxumağa gəlmişdim

### İNCƏYƏ MƏKTUB

Axı, biz simsarlıq, Kərim günlüyü,  
Çox da dəyişmişəm şəhərdə bir az.  
Niyyə qaşqabaqsan, Yeter güllüyü,  
Belə ki, qohumluq, qardaşlıq olmaz.

Xoş gördük, necəsən, a Güy-güy qala,  
Axı sənənlə də dostuq, tanışlıq.  
Oturaq diz-dizə, baxaq göz-gözə,  
Olandan, keçəndən bir az danışaq.

Qırımın başqadı niyyə sənəndə,  
Qayalı bulağım, Qaya yatağım.  
Nə qədər azmışam duman-çənində,  
Nə qədər titrədim məni sazağın.

Dondu dilinizdə "xoş gördük" sözü,  
Günahın nədi ki, su sonaları?  
Mənim də adımlı yazın "dəftərə",  
Subaylar sınayan qız anaları.

Hanı, Hilal nəne, alma, nar payım?  
İncə dərem, mən də oğlunam sənəndə,  
Hanı, Qaraquzey, hanı qar payım,  
Hanı, Sultan ciji, naxışlı corab?

Şəhərdə şəhərin "yiyəsi" olam,  
Yenə alğışına bağlıyam sənəndə.  
Belə ögeylikdən çəkinmə, qorxmam,  
Könlüm bu yerlərlə dil tapasdı.  
Bu kəndi qəlbində gəzdiren oğlan  
Bu kəndin qəlbinə yol tapasdı.

### ARXADAŞ

#### Məmməd Dəmirçiogluna

Bütün yollar dolanıban dünyanı,  
Kəndə dönür, kəndə dönür, arxadaş,  
Üz çevirməz bəndəsindən yaradan,  
Bəndə dönür, bəndə dönür, arxadaş.

Yanar ocaq birdəfəlik ha sönmür,  
Kül altında qor illərlə görünmü,  
Üzüdüncük bircə dəfə ha dönmür,  
Gündə dönür, gündə dönür, arxadaş.

Qara qoçun sabahı yox, sabahı,  
Qara acın pənahı yox, pənahı.  
Qara sacın günahı yox, günahı,  
Kündə dönür, kündə dönür arxadaş.

Səndən qabaq kimlər baxıb bu çaya,  
Nə hesaba gələsidi, nə sayə.  
Yer fırlanmır, nə Günəşə, nə Aya,  
Səndə dönür, səndə dönür, arxadaş.

Nə yatıbsan bu sərinde, kölgədə,  
Səni gəzir Ağrı dağı bəlkə də,  
İmanlısı Akif olan ölkədə  
Din də dönür, din də dönür, arxadaş.

\*\*\*

Güldən soruşan tapılırmı,  
Soruşurlar xardan məni.  
Əkilməmiş ağacda nar,  
Asın həmin nardan məni.

Yazını fəlekler yazır,  
Məzarı mələklər qazır,  
Kətilim, kəndirim hazır,  
Eləməyin dardan məni.

Çənim gəldi burum-burum,  
Yolum daşdan hörüm-hörüm,  
Mən çəkəni çəksin görüm,  
Kim elədi yardan məni.  
Hamımı azıb "babı"dı,  
Çəkdiyim nə hesabıdı?  
Yaşamaq gor əzabıdı,  
Ölüm, qurtar gordan məni.

\*\*\*

Mən məni harda itirdim,  
Mən məni kimdə gəzirəm?!  
Mən məni darda itirdim,  
Bilməyib gəndə gəzirəm.

Bir sınıq könül yappadım,  
Kimsədən tikə qappadım,  
Günəşli gündə tappadım,  
Dumanda, çəndə gəzirəm.

Bəlkə də simdə itirdim,  
Ara him-cimdə itirdim,  
Özümü kimdə itirdim,  
Qayıdıb səndə gəzirəm.

\*\*\*

Su kimi çəkilib getdim,  
Nə fərqi yerə, ya göyə.  
Dərdimi tapşırıb getdim,  
Saza, kamana ya neyə.

Ağlamayan mən öləndə,  
Elə bil olmamışam heç.  
Sevgi kimi, duyğu kimi,  
Qəlbinə dolmamışam heç.

Mənli günləri yuxu bil,  
Bir yuxuydu gəldi, getdi.  
Nərgizdən gələn qoxu bil,  
Bir qoxuydu gəldi, getdi.

Atilayım, Çilənayım,  
Sorsalar atamız hanı?  
Çaşma, ləngimə, təngimə,  
Göstər beş-altı qoşmamı.

Dünyaya sözü olmadı,  
Söylə ki, ürəkdən getdi.  
Heç nədə gözü olmadı,  
Gəlmişdi, ürəkən getdi.

\*\*\*

Məni səhv yazdığım misra yandırır,  
O misra görsən birdi, beşdimi?  
Dağın o üzündə noğul paylanır,  
O üzə tələsən birdi, beşdimi?

Çaxır çox qalanda sirkə yaranıb,  
Pələngdən əvvəlcə tülkü yaranıb,  
Dünya gözəllərlə birgə yaranıb,  
Sayasan, dərəsən, birdi, beşdimi?

Dünya yaranışdan, Akif, sirdi sirr,  
Sirlərin əlində olmuşuq yesir,  
Güllü gözəllərin telinə bir-bir  
Gülləri hörsən, birdi, beşdimi?

